

اخلاق و آداب

(1) شکر و قناعت

مشقی سوالات

سوال نمبر 1: درست جواب کا انتخاب کریں۔

(i) شکر کا لغوی معنی ہے:

(الف) احسان ماننا (ب) خرچ کرنا (ج) تلاش کرنا (د) طلب کرنا

(ii) قناعت سے مراد ہے کہ انسان کو جو رزق ملے:

(الف) اس پر راضی رہے (ب) اس کو کم سمجھے (ج) اس میں کثرت سے خرچ کرے (د) اس میں کنجوی کرے

(iii) اللہ تعالیٰ کا شکر ادا کرنے کے لیے کہنا چاہیے:

(الف) اللَّهُ أَكْبَرُ (ب) سُبْحَانَ اللَّهِ (ج) لَا إِلَهَ إِلَّا اللَّهُ (د) الْحَمْدُ لِلَّهِ

(iv) کھانا کھا کر شکر ادا کرنے والے کا اجر برابر ہے:

(الف) روزے دار کے (ب) مجاہد کے (ج) مسافر کے (د) سخی کے

(v) بھلائی کرنے والے شخص کو جواب میں کہنا چاہیے:

(الف) الْحَمْدُ لِلَّهِ (ب) جَزَاكَ اللَّهُ خَيْرًا (ج) يَرْحَمُكَ اللَّهُ (د) اللَّهُ أَكْبَرُ

2. مختصر جواب دیں:

(i) شکر و قناعت کا معنی و مفہوم لکھیں۔

جواب: شکر احسان ماننے کو کہتے ہیں اور قناعت قسمت پر راضی رہنے کو کہتے ہیں۔ قناعت کا مفہوم ہے کہ اللہ کے دیے ہوئے رزق پر راضی رہنا۔

(ii) شکر و قناعت اختیار نہ کرنے کے نقصانات لکھیں۔

جواب: شکر و قناعت اختیار نہ کرنے والا شخص ہمہ وقت حصول دولت کے لیے کوشش کرتا ہے۔ اس طرح اس کے دل کا اطمینان چھن جاتا ہے اور اس کی صحت بھی

آہستہ آہستہ خراب ہونے لگتی ہے۔ اس کا راحت و سکون ختم ہو جاتا ہے۔

(iii) حدیث مبارک کے مطابق نعمت کے حصول پر اللہ تعالیٰ کا شکر ادا کرنے والے کے لیے کیا اجر ہے؟

جواب: حدیث مبارک کے مطابق کھانا کھا کر شکر ادا کرنے والا اجر ثواب میں روزہ دار کے برابر ہے۔

(iv) نبی کریم خاتم النبیین صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ کی شکرگزاری کی ایک مثال تحریر کریں۔

جواب: آپ خاتم خاتم النبیین صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ کو جب بھی کوئی نعمت حاصل ہوتی تو آپ فوراً الحمد للہ کہتے اور خدا کا شکر ادا کرتے۔

(v) لوگوں کا شکر ادا کرنے کی اہمیت پر ایک حدیث مبارک لکھیں۔

جواب: حدیث مبارک: ”جس نے لوگوں کا شکر ادا نہیں کیا اس نے اللہ کا شکر بھی ادا نہیں کیا۔“

3. تفصیلی جواب دیں:

(i) قرآن و سنت کی روشنی میں شکر و قناعت کی اہمیت اور معاشرتی فوائد تحریر کریں۔

جواب:

- (1) اللہ تعالیٰ شکر ادا کرنے والے کو اور بھی نوازتا ہے۔
- (2) ارشاد ربانی ہے: لَئِنْ شَكَرْتُمْ لَأَزِيدَنَّكُمْ (سورۃ ابراہیم: 7) ترجمہ:- (اے لوگو!) اگر تم شکر کرو گے تو میں اور بھی تمہیں نوازوں گا۔
- (3) ”وہ انسان کامیاب رہا جو مسلمان ہو گیا اور اُسے گزر بسر کے مطابق روزی ملی اور اللہ نے جو کچھ اُسے دیا اُس پر قناعت کی توفیق بخش (صحیح مسلم: 1054) روزہ دار کے برابر ثواب ملتا ہے: ارشاد نبوی ہے۔
- ”کھانا کھا کر اللہ کا شکر ادا کرنے والا اجر و ثواب میں صبر کرنے والا روزہ دار کے برابر ہے۔“

اضافی معروضی سوالات

کثیر الانتخابی سوالات

- ☆ درست جواب پر (✓) کا نشان لگائیں۔
1. کھانا کھا کر اللہ کا شکر ادا کرنے والا اجر و ثواب میں برابر ہے۔
- (A) جہاد کرنے والے کے (B) روزہ دار کے (C) غازی کے (D) عالم کے
2. اللہ تعالیٰ کا شکر ادا کرتے ہیں:
- (A) الحمد للہ کہہ کر (B) جزاک اللہ کہہ کر (C) ان شاء اللہ کہہ کر (D) ماشاء اللہ کہہ کر
3. انسان کی نیکی اور بھلائی کے جواب میں کہنا چاہیے:
- (A) الحمد للہ (B) جزاک اللہ (C) ان شاء اللہ (D) ماشاء اللہ

اضافی مختصر سوالات

1. ترجمہ لکھیں۔ لَئِنْ شَكَرْتُمْ لَأَزِيدَنَّكُمْ (سورۃ ابراہیم: 7)۔
- جواب: ترجمہ:- (اے لوگو!) اگر تم شکر کرو گے تو میں اور بھی تمہیں نوازوں گا۔
2. شکر اور قناعت کس طرح کے دو اوصاف ہیں؟
- جواب: یہ وہ اوصاف ہیں کہ اگر یہ انسان کی شخصیت میں ہوں تو وہ اپنے پروردگار کے قریب ہو سکتا ہے اور خوشی سے زندگی گزار سکتا ہے۔
3. اگر انسان شکر اور قناعت نہ کرے تو وہ کس کے لیے ہمہ وقت کوشاں رہتا ہے؟
- جواب: وہ دولت اور وسائل کے لیے کوشاں رہتا ہے۔
4. دلی اطمینان کون چھین لیتا ہے؟
- جواب: دولت اور وسائل کے لیے کوشاں رہنا۔

5. قناعت اختیار نہ کرنے کا نقصان کیا ہوتا ہے؟

جواب: قناعت نہ کرنے والا دولت کی ہوس میں مارا مارا پھرتا ہے۔ اس کی صحت خراب ہونے لگتی ہے۔

6. عملی زندگی میں شکر گزار بننے کا کیا طریقہ ہے؟

جواب: ہمیشہ اپنے سے کتر لوگوں کو دیکھیں تو آدمی عملی زندگی میں شکر گزار بن جاتا ہے۔

7. محسن کا شکر یہ ادا کرنا ضروری ہے۔ اس بارے میں حدیث نبوی تحریر کریں۔

جواب: حدیث نبوی: جس نے لوگوں کا شکر ادا نہیں کیا اس نے اللہ کا بھی شکر ادا نہیں کیا۔

8. نیکی اور بھلائی کے جواب میں کیا کہنا چاہیے؟

جواب: جَزَاكَ اللهُ کہنا چاہیے۔

9. جَزَاكَ اللهُ خَيْرًا کا کیا معنی ہے؟

جواب: اللہ تعالیٰ آپ کو اس کا اچھا بدلہ دے۔

10. جس نے محسن کو جَزَاكَ اللهُ خَيْرًا کہا اس نے کیا کر دیا؟

جواب: اس نے محسن کی پوری پوری تعریف کر دی۔

(2) امانت و دیانت

مشقی سوالات

سوال نمبر 1: درست جواب کا انتخاب کریں۔

(i) امانت و دیانت کا تعلق ہے:

(الف) مالی معاملات سے (ب) ملازمت سے (ج) تجارت سے (د) زندگی کے ہر شعبے سے

(ii) ہجرت مدینہ کے وقت نبی کریم ﷺ صَلَّى اللهُ عَلَيْهِ وَعَلَىٰ آلِهِ وَأَصْحَابِهِ وَسَلَّمَ کے پاس امانتیں موجود تھیں:

(الف) کفار مکہ کی (ب) اہل مدینہ کی (ج) یہود کی (د) اہل طائف کی

(iii) نبی کریم ﷺ صَلَّى اللهُ عَلَيْهِ وَعَلَىٰ آلِهِ وَأَصْحَابِهِ وَسَلَّمَ کے حکم سے کفار مکہ کو امانتیں واپس لوٹائیں:

(الف) حضرت علی رضی اللہ تعالیٰ عنہ نے (ب) حضرت ابو موسیٰ اشعری رضی اللہ تعالیٰ عنہ نے

(ج) حضرت عبداللہ بن مسعود رضی اللہ تعالیٰ عنہ نے (د) حضرت عثمان رضی اللہ تعالیٰ عنہ نے

(iv) کسی کے راز کی حفاظت کرنا کہلاتا ہے:

(الف) امانت داری (ب) صلہ رحمی (ج) کفایت شعاری (د) عفو و درگزر

(v) حدیث مبارک کے مطابق مجلس میں کی گئی بات ہے:

(الف) امانت (ب) فیصلہ کن بات (ج) آخری بات (د) نہ بھولنے والی بات

سوال نمبر 2: مختصر جواب دیں:

(i) امانت داری سے کیا مراد ہے؟

جواب: امانت داری کا مطلب ہے کسی بھی کام کو، اس کے درست تقاضوں کے مطابق انجام دینا۔ امانت داری کا تعلق صرف مال سے نہیں بلکہ زندگی کے ہر شعبے سے ہے۔

(ii) قرآن مجید کی آیت کریمہ کی روشنی میں امانت کی اہمیت بیان کریں۔

جواب: آیت قرآنی: اِنَّ اللّٰهَ يَأْمُرُكُمْ اَنْ تُوَدُّوا الْاٰمَنَاتِ اِلٰى اٰهْلِهَا۔ (سورة النساء: 58)

ترجمہ:۔ بے شک اللہ تمہیں حکم دیتا ہے کہ امانتیں ان کے حق داروں کے سپرد کرو۔

امانت کو ادا کرنا اتنا ضروری ہے کہ اللہ تعالیٰ نے اس بارے میں واضح حکم فرمایا ہے۔

(iii) حضرت ابوسفیان رضی اللہ تعالیٰ عنہ نے ہرقل کے دربار میں کیا جواب دیا؟

جواب: حضرت ابوسفیان رضی اللہ تعالیٰ عنہ سے ہرقل کے دربار میں سوال کیا گیا۔ یہ وہ دن تھے جب ابھی تک حضرت ابوسفیان رضی اللہ تعالیٰ عنہ اسلام میں داخل

نہیں ہوئے تھے۔ سوال یہ تھا کہ مکہ مکرمہ میں جو شخص نبوت کے دعویدار ہیں وہ تمہیں کس چیز کا حکم دیتے ہیں تو ابوسفیان رضی اللہ تعالیٰ عنہ نے جواب دیا کہ

وہ نماز، سچائی، پاک دامنی، ایقائے عہد اور امانت ادا کرنے کا حکم دیتے ہیں۔

(iv) بددیانتی اور دھوکا دہی کے کوئی سے دو نقصانات تحریر کریں۔

جواب: بددیانتی اور دھوکا دہی کے بڑے نقصانات ہیں۔ معاشرہ پرسکون نہیں رہتا۔ انسان اشرف المخلوقات کے عظیم مرتبے سے گر جاتا ہے اور جنت سے محروم

ہو جاتا ہے۔

(v) امانتوں کی ادائیگی کے سلسلہ میں افراد معاشرہ کی ذمہ داریاں کیا ہیں؟

جواب: افراد معاشرہ کی ذمہ داری ہے کہ وہ امانت و دیانت کو اپنائیں۔ ایک دوسرے کو دھوکہ نہ دیں کیونکہ اس سے معاشرے میں منفی رجحانات پیدا ہوتے ہیں۔

سوال نمبر 3: (i) قرآن مجید کی روشنی میں، امانت کی اہمیت اور اقسام بیان کریں۔

جواب: امانت کی اہمیت:

امانت کی یہ اہمیت ہے کہ اس کو اختیار کرنے کے بارے میں اللہ تعالیٰ نے حکم دیا ہے۔ ارشاد باری ہے:

اِنَّ اللّٰهَ يَأْمُرُكُمْ اَنْ تُوَدُّوا الْاٰمَنَاتِ اِلٰى اٰهْلِهَا۔ (سورة النساء: 58)

ترجمہ:۔ بے شک اللہ تمہیں حکم دیتا ہے کہ امانتیں ان کے حق داروں کے سپرد کرو۔

اسی طرح حدیث نبوی میں بھی امانت داری کی اہمیت کو اجاگر کیا گیا ہے۔ ارشاد نبوی ہے۔

لَا اِيْمَانَ لِمَنْ لَّا اَمَانَةٌ لَهُ (مسند احمد: 5140)

یعنی اگر کوئی شخص امانت دار نہیں تو وہ مومن نہیں۔

امانت داری کا خیال رکھنا سب پر فرض ہے۔ خواہ وہ حکمران ہے خواہ کسی عہدہ و منصب پر فائز ہے۔ علمائے دین، مالدار سب پر امانت کا فرض

ادا کرنا لازم ہے۔

(ii) سیرت طیبہ سے امانت کی کوئی ایک مثال دیں۔

جواب: نبی اکرم خاتم النبیین صَلَّى اللّٰهُ عَلَيْهِ وَعَلَىٰ اٰلِهِ وَاَصْحَابِهِ وَسَلَّمَ امین اور صادق تھے۔ آپ امانت داری کا پیکر تھے۔ دشمن کا فریب بھی آپ کو سچا

اور امانت دار مانتے تھے۔ ہجرت کی رات تک اہل مکہ کی امانتیں آپ کے پاس تھیں۔ چہ امانتیں آپ خَاتَمُ النَّبِيِّينَ صَلَّى اللّٰهُ عَلَيْهِ وَعَلَىٰ اٰلِهِ وَاَصْحَابِهِ

وَسَلَّمَ نے حضرت علی رضی اللہ تعالیٰ عنہ کے سپرد کیں اور ان سے کہا کہ یہ امانتیں ان کے مالکوں کو لوٹا کر مدینہ منورہ آجائیں۔

اضافی معروضی سوالات

کثیر الانتخابی سوالات

- ☆ درست جواب پر (✓) کا نشان لگائیں۔
1. ہرقل بادشاہ تھا۔
 (A) ایران کا (B) روم کا (C) افریقہ کا (D) ہندوستان کا
2. صادق کا معنی ہے۔
 (A) سچا (B) امانت دار (C) نیک (D) معزز
3. امین کا معنی ہے۔
 (A) سچا (B) امانت دار (C) نیک (D) معزز
4. علمائے دین امانت ادا کرتے ہیں۔
 (A) دین حق لوگوں کو پہنچانے کی (B) عدل قائم کرنے کی
 (C) دفاتر میں اوقات کی پابندی کی (D) غرباء و مساکین کی معاونت کی امانت
5. ہرقل کے دربار میں آپ عاتم النبیین صلی اللہ علیہ و آلہ و أصحابہ وسلم کی امانت داری کی گواہی دی۔
 (A) حضرت ابوسفیان رضی اللہ تعالیٰ عنہ (B) حضرت عمر رضی اللہ تعالیٰ عنہ
 (C) حضرت ابو ہریرہ رضی اللہ تعالیٰ عنہ (D) حضرت عباس رضی اللہ تعالیٰ عنہ

اضافی مختصر سوالات

1. حدیث نبوی کے مطابق کس شخص کا کوئی ایمان نہیں؟
 جواب: جو امانت پوری نہیں کرتا۔
2. کیا اللہ تعالیٰ کے حقوق اور بندوں کے حقوق کی ادائیگی امانت داری میں شامل ہے۔
 جواب: جی ہاں یہ امانت داری میں شامل ہیں۔
3. اللہ تعالیٰ کن کو امانتیں ادا کرنے کا حکم دیتا ہے؟
 جواب: اللہ تعالیٰ امانتوں کے حق داروں کو ان کی امانتیں ادا کرنے کا حکم دیتا ہے۔
4. کس شخص کا کوئی ایمان نہیں؟
 جواب: جو امانت پوری نہیں کرتا۔

www.ilmkidunya.com

5. مال دار اور اغنیاء کی امانت داری کیا ہے؟

جواب: مال دار اور اغنیاء کی امانت داری یہ ہے کہ غریبوں اور سگینوں کی مالی مدد کریں۔

6. جو خیانت کرتا ہے، کیا اس کے ساتھ خیانت کی جاسکتی ہے؟

جواب: نہیں، اسلام اس کی اجازت نہیں دیتا۔

7. کافر اور مشرک بھی آپ ﷺ صَلَّی اللہُ عَلَیْہِ وَاٰلِہٖ وَسَلَّم کو کیا کہہ کر پکارتے تھے؟

جواب: وہ بھی آپ ﷺ صَلَّی اللہُ عَلَیْہِ وَاٰلِہٖ وَسَلَّم کو صادق اور امین کہہ کر پکارتے تھے۔

8. مجلس میں جو بات کی جائے وہ کیا ہوتی ہے؟

جواب: مجلس میں جو بات کی جائے وہ ایک راز ہوتی ہے۔ اور ایک امانت ہوتی ہے۔ اہل مجلس کی اجازت کے بغیر مجلس میں ہونے والی باتوں کو نہیں پھیلانا

چاہیے۔

9. اگر کوئی شخص کسی کاراز ظاہر کر دے تو اس نے کیا جرم کیا؟

جواب: اس نے خیانت کی۔

10. امانت و دیانت کا کیا فائدہ ہے؟

جواب: امانت و دیانت سے معاشرہ پرسکون رہتا ہے۔ لوگوں میں اعتماد کی فضا بحال رہتی ہے۔

www.ilmkidunya.com

www.ilmkidunya.com

بُری عادات سے اجتناب

(1) تکبر

مشقی سوالات

سوال نمبر 1: درج ذیل جوابات میں سے درست جواب کا انتخاب کریں۔

(i) تکبر سے مراد ہے؟

(الف) خود کو دوسروں سے افضل سمجھنا

(ب) کثرت سے مال خرچ کرنا

(ج) تنہائی اختیار کرنا

(د) دوسروں سے نفرت کرنا

(ii) ابلیس نے حضرت آدم علیہ السلام کو سجدہ کرنے سے انکار کیا:

(الف) تکبر کی وجہ سے (ب) مال و دولت کی وجہ سے

(ج) کثرتِ علم کی وجہ سے (د) فرشتوں کا سردار ہونے کی وجہ سے

(iii) زمین پر اکڑ کر چلنا ایک صورت ہے:

(الف) تکبر کی (ب) عاجزی کی (ج) صلہ رحمی کی (د) رواداری کی

(iv) حدیث مبارک کے مطابق کون سا شخص جنت میں داخل نہیں ہوگا؟

(الف) رائی کے دانے کے برابر تکبر کرنے والا

(ب) گندم کے دانے کے برابر تکبر کرنے والا

(ج) جو کے دانے کے برابر تکبر کرنے والا

(د) چنے کے دانے کے برابر تکبر کرنے والا

(v) متکبر شخص محروم ہو جاتا ہے:

(الف) محنت سے (ب) مال سے (ج) نوکری سے (د) اطمینانِ قلب سے

سوال نمبر 2: مختصر جواب دیں۔

(i) تکبر کا معنی و مفہوم بیان کریں۔

جواب: اپنے آپ کو دوسروں سے اعلیٰ اور برتر سمجھنا اور اپنے مقابلے میں دوسروں کو حقیر جاننا تکبر ہے۔ یوں سمجھیے کہ یہ ایک بہت خطرناک بیماری ہے۔

(ii) تکبر کی مذمت کے بارے میں اللہ تعالیٰ کا ایک فرمان لکھیں۔

جواب: تکبر کی مذمت میں درج ذیل آیت ہے:

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ طَأْبَىٰ وَاسْتَكْبَرَ فَذَوَاكَ مِنَ الْكٰفِرِيْنَ-

ترجمہ:- اور (یاد کرو) جب ہم نے فرشتوں کو کہا کہ آدم کو سجدہ کرو تو سب (فرشتوں) نے سجدہ کیا، حوائی ابلیس کے اس نے انکار کیا اور تکبر کیا اور وہ

کافروں میں سے ہو گیا۔

اضافی معروضی سوالات

کثیر الانتخابی سوالات

- ☆ درست جواب پر (✓) کا نشان لگائیں۔
1. تکبر میں جتلا شخص کو کہا جاتا ہے:
 - (A) تکبر
 - (B) منصف
 - (C) ان پڑھ
 - (D) غما
 2. تکبر کی صورتیں ہیں۔
 - (A) ایک
 - (B) دو
 - (C) تین
 - (D) چار
 3. فرعون اور نمرود نے کیا؟
 - (A) خدا ہونے کا دعویٰ
 - (B) ولی ہونے کا دعویٰ
 - (C) رسول ہونے کا دعویٰ
 - (D) الہامی دین کے پابند ہونے کا دعویٰ
 4. تکبر کی سرفہرست صورت ہے۔
 - (A) خود کو اللہ تعالیٰ کا شریک ٹھہرانا
 - (B) انبیائے کرام کے مقابلے میں خود کو بڑا سمجھنا
 - (C) دوسرے انسانوں کے مقابلے میں خود کو بڑا تصور کرنا
 - (D) تمام مخلوقات سے خود کو بہتر جاننا
 5. تکبر کی دوسری صورت ہے۔
 - (A) خدائی کا دعویٰ کرنا
 - (B) خود کو انبیاء و اولیاء سے افضل جاننا
 - (C) دوسروں سے خود کو افضل ماننا
 - (D) ساری کائنات سے خود کو افضل جاننا
 6. غرور و تکبر کی صورت ہے۔
 - (A) دوسروں کو حقیر جاننا
 - (B) زمین پر اکڑا کر چلنا
 - (C) کپڑے زمین پر رکھتے ہوئے چلنا
 - (D) تینوں صورتیں
 7. تکبر کا خاتمہ کرتا ہے۔
 - (A) سلام میں پہل کرنا
 - (B) کسی شخص کی نصیحت کو قبول کرنا
 - (C) کسی کو حقیر نہ سمجھنا
 - (D) تینوں
 8. اللہ تعالیٰ نے فرشتوں سے کس کو سجدہ کروایا۔
 - (A) حضرت آدم علیہ السلام
 - (B) حضرت نوح علیہ السلام
 - (C) حضرت شعیب علیہ السلام
 - (D) حضرت ادریس علیہ السلام
 9. ملائکہ ہوتے ہیں۔
 - (A) جن
 - (B) فرشتے
 - (C) انسان
 - (D) حیوان
 10. اہلی کا معنی ہے:
 - (A) مان لیا
 - (B) انکار کیا
 - (C) بھاگ گیا
 - (D) سو گیا

اضافی مختصر سوالات

1. تکبر اور مغرور کون ہوتا ہے؟
 - تکبر کرنے والا تکبر اور غرور کرنے والا مغرور ہوتا ہے۔

2. کن لوگوں نے رب ہونے کا دعویٰ کیا؟

جواب: فرعون اور نمرود نے رب ہونے کا دعویٰ کیا۔

3. متکبر انسان کا انبیائے کرام کے ساتھ کیا رویہ ہوتا ہے؟

جواب: یہ شخص انبیاء کا احترام نہیں کرتا۔ ان سے عناد اور بغض رکھتا ہے۔ ان کی اطاعت و پیروی نہیں کرتا۔

4. حضرت عبداللہ کون تھے۔

جواب: جناب عبداللہ آپ خاتم النبیین صَلَّى اللهُ عَلَيْهِ وَعَلَى آلِهِ وَأَصْحَابِهِ وَسَلَّمَ کے والد گرامی تھے۔

5. آیت کریمہ کا ترجمہ لکھیں۔

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا وَالْعَاقِبَةُ لِلْمُتَّقِينَ ○ (سورة القصص آیت: 83)

ترجمہ: وہ آخرت کا گھر ہے، جسے ہم نے بنایا ہے ان لوگوں کے لیے جو نہ زمین میں بڑائی چاہتے ہیں اور نہ فساد اور نیک انجام پر ہمیزگاروں کے لیے ہے۔

6. غرور تکبر کے چند اعمال تحریر کریں۔

(ii) دوسروں کو حقیر جاننا

جواب: (i) زمین پر اکڑ کر چلنا

(iv) زمین پر کپڑے گھسیٹتے ہوئے چلنا

(iii) حق بات کا انکار کرنا

(vi) غریبوں کے ساتھ بیٹھ کر کھانا کھانے کو ناپسند کرنا

(v) غریب لوگوں سے نفرت کرنا

7. ابلیس نے کیا کیا؟

جواب: ابلیس نے حضرت آدم علیہ السلام کو سجدہ نہ کیا اور غرور کیا۔

8. غرور کرنے کی وجہ سے ابلیس کو کیا سزا ملی؟

جواب: اُسے کافر قرار دیا گیا۔

9. متکبر شخص کو کیا نقصان ہوتا ہے؟

جواب: وہ اطمینان قلب جیسی نعمت سے محروم ہو جاتا ہے۔

10. متکبر بیماروں کی تیمارداری کیوں نہیں کرتے؟

جواب: وہ سب کو حقیر سمجھتا۔ اس لیے کسی کے قریب نہیں جاتا۔

(2) حسد

مشقی سوالات

سوال نمبر 1: درست جواب کا انتخاب کریں۔

(i) ابلیس نے کس سے حسد کیا؟

(ب) حضرت آدم علیہ السلام

(الف) حضرت ابراہیم علیہ السلام

(د) حضرت اسماعیل علیہ السلام

(ج) حضرت نوح علیہ السلام

(ii) حسد نیکیوں کو اس طرح کہا جاتا ہے جیسے:

(د) بدی نیکی کو

(ج) روشنی اندھیرے کو

(ب) غصہ عقل کو

(الف) آگ لکڑی کو

(iii) کائنات میں سب سے پہلے کی وجہ ہے:

(الف) حسد (ب) فضول خرچی (ج) سنجوسی (د) نیت

(iv) یہودی مدینہ کس وجہ سے نبی کریم ﷺ صَلَّی اللہُ عَلَیْہِ وَاٰلِہٖ وَاَصْحَابِہٖ وَسَلَّمَ پر ایمان لانے سے محروم رہے؟

(الف) حسد (ب) مال و دولت (ج) غرور (د) سنجوسی

(v) حدیث مبارک کے مطابق جن دو لوگوں سے حسد کرنا جائز ہے:

(الف) قاضی اور بادشاہ (ب) قاری اور نخی (ج) تاجر اور ملازم (د) عالم اور شاعر

سوال نمبر 2: مختصر جواب دیں۔

(i) حسد کا معنی و مفہوم بیان کریں۔

جواب: حسد ایک دلی کیفیت کا نام ہے۔ جب کسی دوسرے کو اللہ تعالیٰ کی نعمت ملتی ہے تو یہ اس پر خوش نہیں ہوتا بلکہ اس نعمت کے ضائع ہونے کا خواہش مند ہوتا ہے۔

(ii) رشک اور حسد میں فرق لکھیں۔

جواب: حسد کسی کی نعمت کو دیکھ کر ناخوش ہونا ہے اور اس نعمت کے چھین جانے کا خواہش مند ہونا ہے۔

رشک کسی کی نعمت کو دیکھ کر ناخوش ہونا نہیں ہے بلکہ یہ خواہش ہوتی ہے کہ اللہ تعالیٰ یہ نعمت اُسے بھی عطا کرے۔

(iii) حسد کے دو نقصانات تحریر کریں۔

جواب: مسلمان کی بُرائی چاہنا حسد ہے۔ اس کے یہ نقصانات ہوتے ہیں۔

(A) حسد کی وجہ سے قتل و غارت ہوتا ہے۔

(B) حسد کی وجہ سے ایمان لانے سے محرومی بھی ہے۔

(iv) حسد کی دو وجوہات بیان کریں۔

جواب: محنت نہ کرنا، حسد کی سب سے بڑی وجہ ہے۔ محنت نہ کرنا اور اپنی زندگی کو نہ سنوارنا۔ اس سے دوسروں سے حسد پیدا ہو جاتا ہے۔ جو اپنی زندگی سنوار چکے

ہوتے ہیں دوسری وجہ دغا نہ کرنا۔ حسد کرنے والا اپنے لیے دغا نہیں کرتا۔ دغا نہ کرنے کی وجہ سے اس کی حالت خراب رہتی ہے اور وہ دوسروں کی شان و شوکت سے حسد کرنے لگتا ہے۔

(v) سنت نبوی ﷺ صَلَّی اللہُ عَلَیْہِ وَاٰلِہٖ وَاَصْحَابِہٖ وَسَلَّمَ کی روشنی میں حسد سے بچنے کا کیا طریقہ ہے؟

جواب: اس کا طریقہ یہ ہے کہ جب آپ کسی کے لیے حسد محسوس کریں تو فوراً اللہ تعالیٰ کی بارگاہ میں توبہ اور استغفار کریں۔ سونے سے پہلے سورۃ الفلق، سورۃ

الناس اور آیت الکرسی پڑھیں اور اپنے ہاتھ پر پھونک مار کر پورے جسم پر لیں۔

سوال نمبر 3: تفصیلی جواب دیں۔

(i) حسد کے بارے میں قرآن و سنت کی تعلیمات پر روشنی ڈالیں۔

جواب: حسد کسی کی نعمت اور اچھی زندگی پر ناخوش ہونا ہے اور یہ خواہش کرنا ہے کہ کاش اس کے پاس یہ نعمت نہ ہوتی۔ یہ اتنا ناپسندیدہ جذبہ ہے کہ

اللہ تعالیٰ نے حکم دیا ہے کہ اس جذبے سے اللہ تعالیٰ کی پناہ مانگو۔

ارشاد بانی: - وَمَنْ شَرَّ حَاسِدًا إِذَا حَسَدَ يَعْنِي يَا لَللّٰهِ مِثْلَ حَيْرِي بِمَا فِي يَدَيْهِ وَأَنَا فِي يَدَيْهِ حَسَدٌ -

مخلوق میں سب سے پہلا حسد ابلیس نے کیا تھا۔ وہ حضرت آدم علیہ السلام سے حسد کرنے لگا تھا۔ اس حسد نے اُسے تکبر پر ابھارا۔ تکبر نے

اللہ تعالیٰ کی نافرمانی پر ابھارا اور وہ کافر ہو گیا۔

حسد ایک خطرناک نفسیاتی بیماری ہے۔ حدیث پاک میں آتا ہے کہ یہ نیکیوں کو ختم کر دیتی ہے۔

”حسد سے بچو! حسد نیکیوں کو اس طرح کھا جاتا ہے جس طرح آگ لکڑی کو کھا جاتی ہے۔“

حسد کی وجہ سے لوگ انبیاء پر ایمان لانے سے محروم رہے۔ نبی پاک ﷺ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ ہر رات کو سونے

سے پہلے حسد سے اللہ تعالیٰ کی پناہ مانگ کر سوتے تھے۔

اضافی معروضی سوالات

کثیر الانتخابی سوالات

- ☆ درست جواب پر (✓) کا نشان لگائیں۔
1. حسد کرنے والے کو کہتے ہیں۔
(A) حاسد (B) فاسد (C) راشد (D) قاصد
2. سب سے پہلے ابلیس نے حسد کیا۔
(A) حضرت آدم علیہ السلام سے (B) حضرت نوح علیہ السلام سے
(C) حضرت ادریس علیہ السلام سے (D) حضرت شعیب علیہ السلام سے
3. حسد نیکیوں کو اس طرح کھا جاتا ہے جس طرح:
(A) گائے چارا کھا جاتی ہے۔ (B) آگ لکڑی کو کھا جاتی ہے۔
(C) بھوکا روٹی کھا جاتا ہے۔ (D) کیڑا کاغذ کھا جاتا ہے۔
4. قابیل نے قتل کر دیا تھا۔
(A) ہابیل کو (B) جابیل کو (C) رابیل کو (D) شامیر کو
5. ہابیل اور قابیل تھے۔
(A) چچا، بھتیجا (B) ماموں، بھانجا (C) بھائی، بھائی (D) دوست

اضافی مختصر سوالات

1. سب سے پہلا حسد کس نے کیا؟
جواب: سب سے پہلا حسد ابلیس نے آدم علیہ السلام سے کیا اور اللہ تعالیٰ کے حکم کے باوجود ان کو سجدہ نہ کیا۔
2. حسد کرنے والا کس لوگوں میں شمار کیا جاتا ہے۔
جواب: حسد کرنے والا ابلیس کے پیروکاروں میں شمار کیا جاتا ہے۔
3. حسد نیکیوں کو ختم کر دیتا ہے۔ حدیث میں اس کی مثال کس طرح دی گئی ہے؟
جواب: آپ ﷺ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ نے ارشاد فرمایا:
حسد نیکیوں کو اس طرح کھا جاتا ہے جس طرح آگ لکڑی کو کھا جاتی ہے۔

4. کیا رشک کرنا حرام ہے؟
جواب: رشک کرنا حرام نہیں ہے۔
5. حسد کی سب سے بڑی وجہ کیا ہے؟
جواب: حسد کی سب سے بڑی وجہ خود محنت نہ کرنا ہے۔
6. حدیث نبوی کے مطابق رشک کے قابل کون لوگ ہیں؟
جواب: رشک کے قابل دو آدمی ہیں۔ ایک وہ جسے اللہ نے قرآن دیا اور وہ اس کی تلاوت دن رات کرتا رہا اور دوسرا وہ آدمی جس کو اللہ نے مال دیا اور وہ اسے اللہ کی رہائش میں دن رات خرچ کرتا رہا۔
7. حسد کی بنیادی علامات کیا ہیں؟
جواب: دشمنی کے جذبات، دنیا کی محبت، ہر وقت مال اور عہدے کے لالچ میں مست رہنا، حسد کی بنیادی علامات ہیں۔
8. حسد کا تعلق دل سے ہے یا افعال سے؟
جواب: دل سے
9. قابیل نے حسد کی وجہ سے کس کو قتل کیا تھا؟
جواب: اپنے بھائی ہابیل کو
10. نبی کریم ﷺ صَلَّی اللہُ عَلَیْہِ وَاٰلِہٖ وَسَلَّمَ ہر رات کو سونے سے پہلے کیا پڑھتے تھے؟
جواب: سورۃ الفلق، سورۃ الناس، آیت الکرسی